



**Cry They May...
Cheetah Is Back In India**

India had always been a land of cheetahs, till 70 years back this beautiful cat inhabited Indian jungles.

**Human
Origins**

**Art And
Design
Bonanza**

Enhancing the art business ecosystem and breaking the age-old narrative of a starving artist.

सचिन पायलट को ग्रीन सिग्नल मिला



जैसा कि रेणु जी ने कहा है जो शब्दों में वर्णित नहीं हो सकता वह फोटो में अनायास ही जाहिर हो जाता है। सोनिया गांधी से मुलाकात के बाद प्रचारकों से बात करते हुए बेहद प्रफुल्लित नज़र आए सचिन पायलट।

सोनिया गांधी से एक घंटे की मीटिंग, जिसमें प्रियंका गांधी भी शरीक हुईं, के बाद यह निर्णय लिया गया

रेणु मिश्रल-
-राष्ट्रदूत दिल्ली ब्यूरो-
नई दिल्ली, 29 सितम्बर। और अन्ततोगत्वा सचिन पायलट! इस युवा नेता को अगले विधान सभा चुनाव, जो एक साल बाद होने हैं, में पार्टी का नेतृत्व करने की हरी झंडी मिल गई है। वे अशोक गहलोत की जगह लेंगे। अगर गहलोत ने इस्तीफा नहीं दिया तो उन्हें हटा दिया जाएगा।
दर शाम सचिन पायलट को सोनिया गांधी से एक घंटे मुलाकात हुई उसके बाद यह फायनल हो गया था। इस जनपथ पर हुई इस मुलाकात के दौरान प्रियंका भी मौजूद थी।
मुलाकात के बाद सचिन पायलट ने मीडिया से कहा कि उनकी कोशिश होगी कि सभी को साथ लेकर चले और अगले चुनाव के पार्टी एक जुट होकर मैदान में उतरे।
उन्होंने कहा कि उनका आला लक्ष्य आगामी विधानसभा चुनावों में भाजपा को हरकर कांग्रेस को जिताना है।

प्रफुल्लित सचिन ने बैठक के बाद 10. जनपथ से बाहर निकलते हुए कहा, वे सबको साथ लेकर चलेंगे तथा उनका पूरा प्रयास होगा कि पार्टी अगले वर्ष होने वाले चुनाव में "युनाइटेड फ्रंट" पेश करे, जिससे कांग्रेस सरकार "रिपीट" हो।
पर गहलोत अभी इस्तीफा देने के मूड में नहीं। उन्हें शायद अहसास नहीं हुआ है कि, उनका युग बीत गया है तथा एक के बाद एक विधायक सचिन का दरवाजा खटखटा रहे हैं और दोहरा रहे हैं कि, उन्हें गुमराह किया गया व गलत जानकारियां दी गयी थीं।
वे पूरी कोशिश कर रहे हैं कि मुख्यमंत्री को कुर्सी पर बने रहे पर उन्हें यह अहसास भी नहीं है कि उनका ना केवल पूरा बेड़ा डूब गया बल्कि पुल भी टूट गए हैं।
सोनिया गांधी से मुलाकात के बाद प्रफुल्लित सचिन पायलट की तस्वीर, जो यहां प्रदर्शित है, अपने आप में बहुत कुछ कहती है, जिसे शब्दों में बयान नहीं किया जा सकता है।

एडवाइज़री

नई दिल्ली, 29 सितम्बर। अखिल भारतीय कांग्रेस कमेटी ने राजस्थान में अपनी पार्टी के नेताओं को सलाह दी है कि वे पार्टी के आंतरिक मसलों के संदर्भ में और अन्य नेताओं के खिलाफ सार्वजनिक बयानबाजी से दूर रहे।

■ अखिल भारतीय कांग्रेस कमेटी के महासचिव (संगठन) के.सी. वेणुगोपाल ने एडवाइज़री जारी कर कहा कि, अगर नेताओं के खिलाफ सार्वजनिक बयानबाजी की गई तो कार्यवाही होगी।

पार्टी के संगठन महासचिव के.सी. वेणुगोपाल ने एक एडवाइज़री जारी कर कहा है कि इस परामर्श का यदि किसी भी तरह से उल्लंघन किया गया तो भारतीय राष्ट्रीय कांग्रेस के संविधान के प्रावधानों के अन्तर्गत कठोर अनुशासनात्मक कार्रवाई की जाएगी।

K.C. Venugopal

(K.C. Venugopal)

राहुल की भारत जोड़ो यात्रा की सफलता का खामियाजा शिव कुमार को झेलना पड़ रहा है

शुक्रवार को यात्रा कर्नाटक में प्रवेश कर रही है, उधर राज्य के पी.सी.सी. अध्यक्ष शिव कुमार की सम्पत्ति की लिस्टें तैयार कर, कागजात इकट्ठे किये हैं सी.बी.आई. ने

-लक्ष्मण वेंकट कुची-
-राष्ट्रदूत दिल्ली ब्यूरो-
नई दिल्ली, 29 सितम्बर। राहुल गांधी के नेतृत्व में जारी "भारत जोड़ो यात्रा" के कर्नाटक-प्रवेश के साथ ही, दक्षिण भारत में भाजपा बनाम कांग्रेस लड़ाई बढ़ती जा रही है। यात्रा के दौरान, यह पहला भाजपा-शासित राज्य है, जहां से राहुल अब तक की इस सबसे लम्बी-3500 किमी की पद यात्रा के साथ गुजरेंगे। राहुल गांधी एक बार में ही कन्याकुमारी से कश्मीर तक की, अब तक की सबसे लम्बी, पद यात्रा का नेतृत्व करने वाले पहले नेता हैं।
चामराजनगर कर्नाटक में भारत जोड़ो यात्रा के प्रवेश की पूर्व संध्या पर, केन्द्रीय जॉब एजेंसी, सी.बी.आई. उन सम्पत्तियों की छान-बीन में जुट गई है, जो के.पी.सी.सी.अध्यक्ष डी.के. शिवकुमार की बताई जाती हैं।
यहां यह बताना सभी चीन होगा कि दस दिन पहले ही प्रवर्तन निदेशालय ने कथित भ्रष्टाचार के केसों के सिलसिले में शिवकुमार से लम्बी पृष्ठताल की थी। जमीनी स्थिति की जानकारी के अनुसार,

■ राहुल गांधी की यात्रा को दक्षिण भारत में अच्छा "रैस्पॉन्स" मिलने की तो शुरू से आशा थी, पर अब यात्रा का संघर्षमय अध्याय शुरू हुआ है, जब यात्रा कर्नाटक, महाराष्ट्र, मध्य प्रदेश व यू.पी. के कुछ इलाकों से गुजरेंगी।
■ भाजपा शासित प्रदेशों में संघर्ष की स्थिति बनेगी, यात्रा में भाग ले रही जनता व प्रशासन में। इसका अहसास कर्नाटक में राहुल के पोस्टर, बैनर फाड़ने व राहुल गांधी विरोधी नारों के हल्ले से हो गया था।

चामराजनगर नगर में कुछ समाजकंटकों ने राहुल गांधी के पोस्टर फाड़ दिये। ये घटनाएं इस बात का संकेत हैं कि जब यह यात्रा भाजपा-शासित राज्यों से गुजरेंगी, यात्रा का पाला ऐसी उपद्रवी स्थितियों से पड़ता रहेगा। वरिष्ठ कांग्रेस नेता प्रियंका खड्गे ने कहा कि "पोस्टर फाड़ना तथा "राहुल वापस जाओ" अभियान की आजमाइश न तो "40 प्रतिशत सरकार" के कुप्रशासन को छिपा सकेगा तथा न हमें डरा पायेंगे। ये लोग जो चाहें, करें लेकिन भारत जोड़ो यात्रा सफल होकर रहेगी।"

सी.एल.पी. की एक और बैठक?

-जाल खंबाता-
-राष्ट्रदूत दिल्ली ब्यूरो-
नई दिल्ली, 29 सितम्बर। कांग्रेस विधायकों द्वारा गत रविवार को आयोजित मीटिंग का बहिष्कार कर सचिन पायलट को मुख्यमंत्री बनाने से रोकने के लिए सामूहिक रूप से त्यागपत्र देने की धमकी से उपजे विवाद पर पर्दा डालने और कांग्रेस अध्यक्ष के रूप में सोनिया गांधी की पावर सुनिश्चित करने को लेकर पार्टी जयपुर में कांग्रेस

■ सूत्रों के हवाले से पता चला है कि, राजस्थान में कांग्रेस पर सोनिया गांधी की सत्ता साबित करने के लिए पार्टी कांग्रेस विधायक दल की एक और बैठक बुला सकती है, जिसमें एक लाइन का प्रस्ताव पारित करके सोनिया गांधी को निर्णय लेने के लिए अधिकृत किया जाएगा।

लेजिस्लेचर पार्टी (सी.एल.पी.) एक अन्य मीटिंग आयोजित करवा सकती है।

इस मीटिंग के लिए फिर से पर्यवेक्षक भेजे जाएंगे और विधायकों से एक लाइन का प्रस्ताव लिया जाएगा कि अगले मुख्यमंत्री के बारे में निर्णय लेने के लिए सोनिया गांधी को अधिकृत किया जाता है। गहलोत ने इस प्रकार की (शेष अंतिम पृष्ठ पर)

'ऊंट के ऊपर अब पहाड़ ही गिर गया है'

सोनिया गांधी से सार्वजनिक माफी मांगी गहलोत ने तथा कांग्रेस अध्यक्ष पद का चुनाव न लड़ने की घोषणा की

-रेणु मिश्रल-
-राष्ट्रदूत दिल्ली ब्यूरो-
नई दिल्ली, 29 सितम्बर। ऊंट के ऊपर अब पहाड़ गिर गया है।
अशोक गहलोत ने जयपुर में हुए तमामों के लिए आज सोनिया गांधी से सार्वजनिक रूप से माफी मांगी और जयपुर में हुए घटनाक्रमों को ध्यान में रखकर घोषणा की कि वह कांग्रेस अध्यक्ष पद का चुनाव नहीं लड़ रहे हैं।
एक गया, एक जाने की तैयारी में: कांग्रेस के संगठन महासचिव के.सी. वेणुगोपाल ने कहा कि सोनिया गांधी अगले दो दिन में यह निर्णय लेंगी कि राजस्थान का आला मुख्यमंत्री कौन होगा। उम्मीद है कि अध्यक्ष पद चुनाव का नामांकन पत्र भरने की कल की अंतिम तिथि के बाद, परिदृश्य जयपुर शिफ्ट हो जाएगा, जहां सी.एल.पी. की मीटिंग आयोजित होने जा रही है। इसमें पार्टी के केन्द्रीय पर्यवेक्षक विधायकों से बात करेंगे और बैठक में एक लाइन का प्रस्ताव पारित किया जाएगा कि अगले मुख्यमंत्री के चयन का काम सोनिया गांधी पर छोड़ा जाता है।
अशोक गहलोत के गत देर रात्रि दिल्ली आने के बाद वास्तव में आज सुबह क्या हुआ। सोनिया गांधी से मिलने का उनका कोई अपॉइंटमेंट नहीं था। अशोक गहलोत के साथ अच्छे संबंध रखने वाले मुकुल वासनिक को सोनिया गांधी द्वारा गहलोत के पास भेजा गया। संदेश एकदम स्पष्ट था: मुख्यमंत्री पद

से इस्तीफा दो और अगले सी.एल.पी. नेता के रूप में सचिन पायलट का नाम प्रस्तावित करो।
सूत्रों ने बताया कि गहलोत ने इससे इंकार किया, लेकिन जो भी कुछ हुआ, उसे स्पष्ट करने के लिए सोनिया गांधी से मुलाकात करने की इच्छा प्रकट की। वह सोनिया को कुछ कहना चाहते थे, और साथ ही अपनी माफी को उन्होंने लिखित में उन्हीं सौंपा।
सूत्रों ने बताया कि जब सोनिया गांधी ने गहलोत से मिलने से इंकार कर दिया तब वह ए.के. एंटी ही थे, जिन्होंने बीच में हस्तक्षेप किया और सोनिया से कहा कि वे कम से कम उनकी बात तो सुनें।

गहलोत बोले, सोनिया ने सुना, लेकिन बेहद व्यथित एवं आहत सोनिया गांधी ने गहलोत को कोई आश्वासन नहीं दिया।
गहलोत से कहा गया कि वह 10 जनपथ के बाहर प्रतीक्षा कर रहे मीडिया को बताएं कि वह कांग्रेस अध्यक्ष पद (शेष अंतिम पृष्ठ पर)

एयरबैग

नई दिल्ली, 29 सितम्बर। कारों में 6 एयरबैग के नियम की वजह से परेशान कई ऑटोमोबाइल कंपनियों को रहत मिल गई है।

दरअसल, 6 एयरबैग का नियम 1 अक्टूबर से लागू होने वाला था, लेकिन अब इसके एक साल आगे बढ़ा दिया गया है।

केंद्रीय सड़क परिवहन और राजमार्ग मंत्री नितिन गडकरी ने कहा कि पैसंजर्स कारों में अनिवार्य 6 एयरबैग के अगले एक साल के लिए टाल दिया गया है। अब ये नियम 1

■ कारों में 6 एयरबैग अनिवार्य करने का प्रस्ताव फिलहाल टाला सरकार ने।

अक्टूबर, 2023 से लागू किया जाएगा।
गडकरी ने ग्लोबल सप्लायर्स-चेन में आ रही बाधाओं के चलते 6 एयरबैग नियम को एक्सटेंड किया है। उन्होंने इस ट्वीट के साथ एक अन्य ट्वीट को जोड़ते हुए कहा, "ऑटो इंडस्ट्री को ग्लोबल सप्लायर्स-चेन में आ रही बाधाओं का सामना करना पड़ रहा है।"

नाबालिग से गैंगरेप

किशनगढ़ बास, 29 सितम्बर (निस)। क्षेत्र में एक नाबालिग के साथ गैंगरेप का मामला सामने आया है। पीड़िता ने गुरुवार को परिजनों के साथ पुलिस थाने पहुंचकर 8 लोगों के विरुद्ध

■ नाबालिग ने 8 लोगों के खिलाफ गैंगरेप का मुकदमा दर्ज करवाया है। आरोप है कि, इन लोगों ने अश्लील फोटो वायरल करने की धमकी देकर उसके साथ कई बार दुष्कर्म किया।

रिपोर्ट दर्ज करवाई है।
पुलिस के अनुसार एक नाबालिग ने रिपोर्ट दी है जिसमें बताया कि 31 दिसंबर 2021 को फोन आया था जिसमें बताया कि, "नेरी हमारे पास फोटो है अगर नहीं आते तो तैयार फोटो हम वायरल कर देंगे जिसके डर के कारण मैं वहां गई तो वहां 8 लड़के (शेष अंतिम पृष्ठ पर)

विधायक दल की समानान्तर बैठक बुलाने की गलती का एहसास तो तभी हो गया था, जब माकन गहलोत से मिले बिना ही रवाना हो गए थे जयपुर से

इसके अलावा, गहलोत खेमे के नेताओं का माकन पर उंगली उठाना भी आलाकमान की नाराजगी बढ़ाने वाला कदम साबित हुआ

■ माकन ने ना सिर्फ समानान्तर विधायक दल की बैठक की घटना के बारे में आलाकमान को पल-पल की जानकारी दी, बल्कि इससे पहले डेढ़ साल के दौरान घंटे घटनाक्रमों से भी अवगत कराया।
■ अब आलाकमान ने वेणुगोपाल की एडवाइज़री के मार्फत उन सब नेताओं को चेतावनी दी है कि, यदि सार्वजनिक बयानबाजी हुई, तो कार्यवाही के लिए भी तैयार रहें।

रहे, लेकिन जिस तरह से पूरा वाक्या हुआ, उसकी रिपोर्ट प्रभारी महासचिव

अजय माकन ने कांग्रेस अध्यक्ष सोनिया गांधी को दी। उसमें मुख्यमंत्री अशोक गहलोत का सीधा हाथ तो नहीं बताया, लेकिन उनकी सहमति कहीं ना कहीं नजर जरूर आ रही थी, क्योंकि शांति धारीवाल राजस्थान के इतने बड़े नेता नहीं हैं, जिनके कहने से इतनी बड़ी संख्या में विधायक उनके निवास पर आ जाएं। यही कारण रहा कि माकन को रिपोर्ट पर दोनों मंत्रियों शांति धारीवाल और महेश जोशी के साथ ही समानांतर बैठक में सभी व्यवस्थाएं करने वाले

आरटीडीसी चेयरमैन धर्मेंद्र राठौड़ को कारण बताओ नोटिस जारी किया गया। इन नोटिसों के बाद कहा जा रहा था कि मामला 10 दिन के लिए टंडे बस्ते में डाल दिया गया है, लेकिन आलाकमान विधायक दल की समानांतर बैठक बुलाए जाने को लेकर बिल्कुल भी सहज नहीं था और खुद को मिली चुनौती को लेकर उसने नाराजगी जता दी थी। आलाकमान के रुख का पता 26 सितंबर को सुबह उस समय चल गया था, जब मुख्यमंत्री अशोक गहलोत प्रभारी महासचिव अजय माकन से मिलने होटल पहुंचे थे, लेकिन माकन गहलोत के वहां पहुंचने के बावजूद उनसे बिना मिले ही एयरपोर्ट के लिए रवाना हो गए। उसी समय एहसास हो (शेष अंतिम पृष्ठ पर)